



IL-QORTI
EWROPEA
TAL-AWDITURI

MT

Diskors

Strasburgu, l-4 ta' Ottubru 2017

Diskors minn Klaus-Heiner Lehne, President tal-Qorti Ewropea tal-Awdituri

Preżentazzjoni tar-Rapport Annwali 2016 tal-QEA
Sessjoni plenarja tal-Parlament Ewropew

Id-diskors proprju jitqies bħala awtentiku. Il-verżjoni mitkellma għandha tiegħu
preċedenza.

ECA Press

Mark Rogerson – Kelliem

Damijan Fišer – Uffiċjal tal-Istampa

12, rue Alcide De Gasperi - L-1615 Luxembourg

E: press@eca.europa.eu @EUAuditors

T: (+352) 4398 47063

T: (+352) 4398 45410

Youtube: [EUAuditors](https://www.youtube.com/EUAuditors)

M: (+352) 691 55 30 63

M: (+352) 621 55 22 24

eca.europa.eu

Sur President,
Kummissarju Oettinger,
Onorevoli Membri tal-Parlament Ewropew,

Din is-sena, aħna tal-Qorti Ewropea tal-Awdituri niċcelebraw l-40 anniversarju tagħna. Bħalma wrew id-dibattiti ta' din il-ġimgħa f'dan il-Parlament, il-**bidla** fiċ-ċirkustanzi politiċi, finanzjarji u ekonomiċi tal-Unjoni Ewropea matul l-aħħar erba' deċennji kienet waħda konsiderevoli.

U l-isfidi l-aktar reċenti ttestjaw il-fiduċja taċ-ċittadini tagħna fl-istituzzjonijiet Ewropej u dawk nazzjonali, u aħna li naħdmu f'dawn l-istituzzjonijiet irridu nirreaġixxu u tabilhaqq niksbru riżultati, kull wieħed u waħda fl-oqsma ta' responsabbiltà rispettivi tagħna. F'dan ir-rigward, bi pjaċir ngħid li għandi aħbar tajba x'naġhtikom.

Aħna sibna li l-kontijiet tal-UE għall-2016 jipprezentaw stampa vera u ġusta. Aħna approvajniehom, bħalma kien il-każ kull sena mill-2007 'l hawn. Id-dhul fl-2016 kien ħieles minn żball materjali. Izda aktar minn dan kollu, kien hemm **titjib sostnut** fil-livell ta' żball stmat għall-pagamenti li saru mill-baġit tal-UE. Madwar nofs l-infiq tal-UE li awditjajna fl-2016 kien taħt is-soll ta' 2 % għal-livell materjali ta' żball.

B'riżultat ta' dan, aħna ħriġna **opinjoni pożittiva kwalifikata** dwar il-pagamenti għall-2016, u mhux waħda avversa. Din hija l-**ewwel** opinjoni kwalifikata li ħriġna minn meta bdejna nipprovdut dikjarazzjoni ta' assigurazzjoni annwali fl-1994, u tirrifletti **titjib importanti** fl-infiq tal-UE.

Biex nidhol fi ftit aktar dettall: il-livell kumplessiv ta' żball għall-infiq tal-UE fl-2016 kien stmat għal 3.1 %, meta mqabbel ma' 3.8 % fl-2015 u 4.4 % fl-2014.

"Pagamenti bbażati fuq drittijiet", li jsiru meta ċerti kundizzjonijiet speċifiċi jkunu ġew issodisfati, jirrapprezentaw madwar 49 % tal-infiq tal-UE u kellhom livelli ta' żball taħt it-2 %. Huma jinkludu għajruna diretta għall-bdiewa, għotjiet lill-istudenti u lir-riċerkaturi, u spejjeż għall-persunal.

Madankollu, instabu livelli **ogħla** ta' żball fil-"Pagamenti bbażati fuq ir-rimborż", li jsiru permezz ta' rifużjonijiet.

L-azzjoni li ttieħdet mill-Istati Membri u mill-Kummissjoni taseww naqqset il-livell kumplessiv ta' żball stmat, izda aħna sibna li kien hemm informazzjoni suffiċjenti disponibbli biex ħafna żbalji jiġu prevenuti, jew biex jinqabdu u jiġu kkoreġuti **ulterjorment**. Fil-fehma tagħna, dan ifisser li ma hemmx ħtieġa li jsiru kontrolli addizzjonali, izda li l-kontrolli **eżistenti** jridu jiġu infurzati sew.

U tabilhaqq għandi twissija waħda: il-pagamenti totali li l-UE hija impenjata li tagħmel minn baġits futuri kienet ogħla minn qatt qabel fl-2016, u laħqu l-EUR 238.8 biljun. Jenħtieġ li l-**eliminazzjoni ta' dawn l-arretrati** u l-prevenzjoni ta' oħrajn godda jkunu fost il-prijoritajiet, b'kont meħud tal-ippjanar tal-infiq tal-UE fil-perjodu li jibda fl-2020.

Huwa importanti għaċ-ċittadini tagħna li jkunu jafu li l-fondi pubbliċi qed jintnefqu skont il-liġi. Izda daqstant ieħor, jew forsi aktar minn hekk, in-nies jixtiequ jkunu jafu **x'hadu għal flushom**. Kien jagħmel sens li tinbena triq jew ajruport partikolari f'post partikolari? Taseww twasslu impjegi u tkabbir? Biex inwieġbu għal dawn il-mistoqsijiet, qed niffukaw dejjem aktar fuq il-**prestazzjoni**.

F'ħafna oqsma tal-baġit tal-UE, is-sistemi ta' kontroll immirati lejn il-prevenzjoni, id-detezzjoni u l-korrezzjoni tal-iżbalji ttejbu f'dawn l-aħħar snin. Dan jagħtina opportunità li **nirfinaw id-Dikjarazzjoni ta' Assigurazzjoni**, u nistennew li nkunu nistgħu **noqogħdu aktar fuq dawn is-sistemi** għal dak li jirrigwarda r-regolarità tal-infiq fil-futur.

B'hekk, waqt li nawditjaw il-baġit tal-UE, aħna nkunu nistgħu nipprovdu lill-Parlament u lill-Kunsill b'informazzjoni aħjar fuq bażi aktar soda.

Sinjuri,

Fid-deċennji li ġejjin, aħna se nkomplu naġixxu bħala l-gwardjani tal-finanzi u tal-UE u tal-interessi taċ-ċittadini tagħna. Se nkomplu nkunu **vuċi indipendenti**, billi niġbdu l-attenzjoni għal affarijiet li jaħdmu sew u billi nikxfu fatti skomdi fejn l-affarijiet ma jaħdmux sew. U f'dinja ta' informazzjoni żbaljata mifruxa u ta' manipulazzjoni tad-*data*, il-Qorti Ewropea tal-Awdituri se tkompli tipprovdi informazzjoni affidabbli mhux pre ġudikata.

Ejjew flimkien, f'kull pass taċ-ċiklu leġiżlattiv u baġitarju, niżguraw li **l-UE tista' tikseb riżultati** b'mod effiċjenti dwar **affarijiet li jinteressaw** liċ-ċittadini.

Grazzi tal-attenzjoni tagħkom.